

PARKROSE PLAN

MAKE OUR FUTURE BRIGHTER



የፓርክሮዝ የማህበረሰብ ዕቅድ

ሰኔ 2022

የፓርክሮዝ የማህበረሰብ ዕቅድ ምንድን ነው?

ለወደፊቱ የፓርክሮዝ ሁኔታ በዕቅዱ ላይ በጋራ እየሰራን ነው!

የፓርክሮዝ መኖሪያ መንደር እያደጉ የመጡ የትምህርት ቤት ዲስትሪክቶችን፣ የተለያዩ ህዝቦችና ባህሎችን፣ እና የአካባቢ ድርጅቶችን እና የንግድ ድርጅቶችን ጨምሮ ብዙ የማህበረሰብ ጠንካራ ጎኖች የሚገኙበት መጠነ ሰፊ የፖርትላንድ አካል ነው። ሆኖም፣ የኪራይ ዋጋ መጨመርን፣ ለተማሪዎችና ወላጆቻቸው ተጨማሪ የመኖሪያ የላብ ዋጋ የሚከፍሉ ስራዎች ማስፈለጋቸውን፣ በሳንዲ ቦሊቫርድ/Sandy Boulevard ያሉትን ምቹ ያልሆኑ ሁኔታዎችን፣ የማህበረሰብ መሰባሰቢያ በታዎች ማስፈለግን እና የአደጋ ዝግጁነት እቅድ ማስፈለግን ጨምሮ የፓርክሮዝ ማህበረሰብ ላይ ተጽእኖ የሚፈጥሩ ሌሎች ለረጅም ጊዜ ያልተፈቱ ችግሮችም አሉ።

የተለየ ቀለም ያላቸው ማህበረሰቦች እና በታሪክ ውስጥ የተገለሉ ቡድኖች በአብዛኛው የእነዚህ ተጽእኖዎች ከፍተኛ ተጎጂ ቢሆኑም ባለፉት ጊዜት ዕቅዶች ውስጥ ተሳትፈው በጣም ዝቅተኛ ነበር። በፖርትላንድ የዕቅድ ዝግጅትና ዘላቂነት (BPS) እና የአሬጎን የትራንስፖርት መምሪያ ድጋፍ Historic Parkrose NPI ስለ ማህበረሰቡ ችግሮችና የመፍትሄ ሀሳቦች በተሻለ ሁኔታ ለመረዳት በዝቅተኛ ደረጃ አገልግሎት ካገኙ ቡድኖች ጋር በጋራ በመሆን የፓርክሮዝ የማህበረሰብ ዕቅድን አዘጋጅቷል። የማህበረሰብ ተሳትፎ ተግባሮች የሚከተሉትን ያጠቃልላሉ:

- » ከመጋቢት እስከ ግንቦት 2021 ዓ.ም የተካሄዱት የወጣቶች ዓውደ ጥናቶች
- » ከግንቦት እስከ ሰኔ 2021 ዓ.ም የተካሄዱት የማህበረሰብ ዓውደ ጥናቶች
- » የመኖሪያ ቤት አልባ ወጣቶችን ሥነ ጥበብና ህልሞችን የሚያብራሩ የፓርክሮዝ የፊልም ማጣሪያ
- » የፓርክሮዝ የማህበረሰብ ዕቅድ ለማህበረሰብ ክፍት መኖሪያ ቤቶች
- » የፓርክሮዝ የማህበረሰብ ዕቅድ የኦንላይን/በበዩኒ መረብ የዳሰሳ ጥናቶች

የዕቅዱ ዓላማ

የፓርክሮዝ የማህበረሰብ ዕቅድ ዓላማ የፓርክሮዝ ማህበረሰብን እያጋጠሙ የሚገኙ ችግሮችን በመፍታት ረገድ ለሚረዱ ድርጊቶች ጥሪ ማቅረብ አለበት። በተጨማሪም አላማው የማሕበረሰብ ጥንካሬዎችን ማጎልበት ነው፤ ለምሳሌ፡ የተለያዩ ባህሎቻችንን ማክበር፣ የአካባቢ የንግድ ድርጅቶችን መደገፍ እና ወጣቶቻችንን እንዲነሳሱ መደገፍ። እነዚህ እርምጃዎች እውን እንዲሆኑ በጥረቱ መግፋት የፓርክሮዝ ማህበረሰብ ኃላፊነት ነው። ይሕ ዕቅድ በፓርክሮዝ የተዘጋጀ እና ለፓርክሮዝ የተዘጋጀ ነው። ሁላችንም።

ይህ የፓርክሮዝ ማህበረሰብ እቅድ ነው። ዞሮ ዞሮ፣ እነዚህ ተግባራት እውን እንዲሆኑ ለማድረግ መሟገት እና መደራጀት የፓርክሮዝ ማህበረሰብ ሃላፊነት ነው።

በቀጣዮቹ ገጾች ውስጥ፣ በአሳታፊ ተግባሮች ወቅት ከማህበረሰቡ አባላት ጋር ስምምነት የተደረገባቸው ልዩ ርሰ ጉዳዮች ችግሮችና መፍትሄዎች ማጠቃለያን ያገኛሉ። ስለ እያንዳንዱ መፍትሔዎች ተጨማሪ ዝርዝሮችን የማግኘት ፍላጎት ካሉዎ [የፓርክሮዝ የማህበረሰብ ዕቅድን](#) ይመልከቱ ወይም የ Historic Parkrose ስራተኛ ያነጋግሩ።

የፓርክሮዝ የማህበረሰብ ዕቅድ ርዕሰ ጉዳዮች

በተመጣጣኝ ዋጋ መኖሪያ ቤት ማቅረብና መፈናቀልን መከላከል	ገጽ 5
ለስራ ተደራሽነት / መኖሪያ ቤትን መሰረት ያደረጉ የንግድ ስራዎች እና አነስተኛ የንግድ ስራዎች	ገጽ 7
የሳንዲ ቦሊቫርድ/ Sandy Boulevard ደህንነት	ገጽ 9
የመኖሪያ መንደር የትራንስፖርት ፍላጎቶች	ገጽ 11
የማህበረሰብ በታዎችና ለተፈጥሮ ተደራሽ መሆን	ጽ 13
የአስቸኳይ ጊዜ ዝግጁነት	ገጽ 15

እ.ኤ.አ. በ2012 የተመሰረተው ታሪካዊ ፓርክሮዝ በፖርትላንድ ፓርክሮዝ ሰፈር ውስጥ ማህበራዊ ፍትሃዊነትን፣ ኢኮኖሚያዊ እድልን እና ደህንነትን ለማሳደግ ቁርጠኛ የሆነ የሰፈር ብልጽግና ተነሳሽነት (NPI) ነው። ታሪካዊ ፓርክሮዝ ከ99ኛ እስከ 121ኛው በ Sandy Blvd ላይ በዲላማው አካባቢ ላሉ ንግዶች የመደብር የፊት ለፊት ማሻሻያ ስጦታ፣ የቴክኒክ ድጋፍ እና ድጋፍ ይሰጣል፣ እና በተለያዩ ጎረቤቶቻችን፣ በአካባቢ ንግዶች እና በንብረት ባለቤቶች መካከል ትብብርን ያበረታታል።



Affordable Housing AND Anti-Displacement

በተመጣጣኝ ዋጋ መኖሪያ ቤት ማቅረብና መፈናቀልን መከላከል

ችግሮች

- » ፓርክሮች ውስጥ የመኖሪያ ቤት ዋጋ ከፍተኛ ገቢ ያላቸው ቤተሰቦች ወደ መንደሩ ከመምጣታቸው ጋር ተያይዞ የበለጠ እየተወደደ መጥቷል።
- » ተከራዮች ለቤተሰባቸው አባላት ብዛት የሚመጥን የመኖሪያ ቤት ለማግኘት በጣም እየተሻገሩ በመሆናቸው ምክንያት ይህም ዝቅተኛ ገቢ ያላቸው ቤተሰቦችን እና የተለየ ቀለም ያላቸው ማህበረሰቦችን ከመኖሪያ መንደሩ እንዲፈናቀሉ እያደረገ ነው።
- » ወደ 9 በመቶ ያካሉ የፓርክሮች የሁለተኛ ደረጃ ትምህርት ቤት ተማሪዎች በ 2021-22 ዓ.ም የትምህርት አመት ውስጥ መኖሪያ ቤት አልባ፤ በዋናነትም ከዘመዶቻቸው ወይም ጓደኞቻቸው ጋር የሚኖሩ ነበሩ።
- » ቤተሰቦች መረጋጋትና አለመፈናቀልን ይፈልጋሉ። ቤተሰቦች ለረጅም ጊዜ የሚቆዩበትና ለተለዋዋጭ ፍላጎቶቻቸው የሚመጥን ቦታ መኖር ይፈልጋሉ።

መፍትሄዎች

የኪራይ ዋጋዎችን አቅም የሚፈቅዱ ለማድረግ ከመንግስት፣ በተመጣጣኝ ዋጋ መኖሪያ ቤት ከሚቀርቡ ቡድኖችና የግል የንብረት ባለቤቶች ጋር አብሮ መስራት፤ አዳዲስ በተመጣጣኝ ዋጋ የሚቀርቡ መኖሪያ ቤቶችን ማቅረብ፤ ለቤተሰቦች የመኖሪያ ቤት ባለቤት የሚሆኑባቸውን ዕድሎች መፍጠር፤ የተለየ የቆዳ ቀለም ላላቸው ተከራዮችና መኖሪያ ቤት አልባ ቤተሰቦች ጥበቃ ማድረግ፤ እና መፈናቀልን መከላከል። ይህን ለማሳካት የሚወሰዱ እርምጃዎች የሚከተሉትን ያጠቃልላሉ፡

- » ክፍት በሆኑ ቦታዎችና በፓርክሮች የትራንዚት ማዕከል አቅራቢያ በተመጣጣኝ ዋጋ የሚቀርቡ መኖሪያ ቤቶችን መገንባት
- » አሁን ያሉትን የአፓርታማ ህንጻዎች ተመጣጣኝ ዋጋቸውን ይዘው እንዲቀጩ ለማድረግ ከአጋሮች ጋር አብሮ መስራት
- » በተመጣጣኝ ዋጋ የሚቀርብ መኖሪያ ቤቶችን እንደ የ Rossi Farms መልሶ ልማት በመሳሰለ አዲስ ልማት ውስጥ ማካተት
- » ለመኖሪያ ቤት አልባ ሰዎች አስተማማኝ መጠለያዎችን ማቅረብ
- » እነዚህን መፍትሄዎች የሚተገብሩ ሰራተኞች መቅጠር

መፈናቀል ማለት ሰዎች ወይም የንግድ ድርጅቶች የአንድ የመኖሪያ መንደርን የኑሮ ሁኔታ መቋቋም ባለመቻላቸው ምክንያት ከመኖሪያ መንደሩ ለቀው ለመሄድ ሲገደዱ ነው። ይህ የሚሆነው በኢኮኖሚ ዕድሎች አጋጆች፣ የመኖሪያ ቤት ወጪዎች መጨመር፣ ወይም የመኖሪያ መንደሩን ዕቃዎችና አገልግሎቶች በተመጣጣኝ ዋጋ ማግኘት ላይ በሚደረጉ ለውጦች የተነሳ ሊሆን ይችላል።



ስራዎችን ተደራሽ ማድረግ

ችግሮች

- » ፓርክሮዝ ውስጥ የመካከለኛ ቤተሰብ ገቢ \$15,000 ሆኖ በጠቅላላው ከፖርትላንድ ያነሰ ሲሆን የጥቁርና ሂስታኒክ መካከለኛ ቤተሰቦች ገቢ ደግሞ \$30,000 ሆኖ ከዚህም ያነሰ ነው።
- » የፓርክሮዝ ወጣቶች በአብዛኛው የስራዎችና ሙያዎች መንገዶቻቸውን እንዴት መጀመር እንዳለባቸው አያውቁም።
- » በቅርብ በሚገኘው የኮሎምቢያ ኮሪዶር ስራ ቀጣሪ ዲስትሪክት ውስጥ ብዙ መካከለኛ የላብ ዋጋ ክፍያ የሚያስገኙ ስራዎች ያሉ ቢሆንም በአካባቢው ስራ የሚሰሩት ጥቂት የፓርክሮዝ ነዋሪዎች ብቻ ናቸው።

መፍትሄዎች

ወጣቶችን በተለይም ተጣቃሚ ካልሆኑ የማህበረሰቡ አባላት የመጡ ወጣቶችን ለብልጽና መንገድ ሆነው ከሚያገለግሉ ስልጠናዎች፣ ስራዎችና ሙያዎች ጋር ማገናኘት። አዋቂ ሰዎች የመኖሪያ የላብ ዋጋ ክፍያ የሚከፍሉ ስራዎች የሚያገኙባቸው ማዕከላዊ ቦታዎች ማዘጋጀት እና ለወጣቶች ስልጠና የሚያገኙባቸው ዕድሎችን መፍጠር። ወጣቶችን ከስራ እድሎች ጋር በማገናኘት ከማህበረሰቡ አጋሮች ጋር ይስሩ፤ ለምሳሌ እንደ፡

- » ልምምዶች፣ አማካሪዎች፣ የሙያ ምክር እና ለወጣቶች የስራ እድሎች
- » የአምራች፣ የንግድ እና ከአየር ንብረት ጋር ተያያዥነት ያላቸው ስራዎች ፍላጎት ላላቸው ወጣቶች የሚቀርቡ ፕሮግራሞች
- » የተማሪዎች ቤተሰቦችን ከስራ ስልጠናና ድጋፍ ጋር የሚያገናኝ የትምህርት ቤት ድጋፍ

መኖሪያ ቤትን መሰረት ያደረጉ የንግድ ድርጅቶች አነስተኛ የንግድ ድርጅቶች

ችግሮች

- » የፓርክሮዝ ነዋሪዎች Historic Parkrose Main Streetን አካባቢያዊ የንግድ ድርጅቶች የሚበቅሉበትና የሚያብቡበት እንዲሁም የመኖሪያ መንደሩን ብዝህነት የሚያሳይ ቦታ እንዲሆን ይፈልጋሉ።
- » የፓርክሮዝ ነዋሪዎች መኖሪያ ቤትን መሰረት ያደረጉ የንግድ ስራዎችን ለመጀመር ድጋፍ ማግኘት የሚፈልጉ ሲሆን አብዛኞቹ መኖሪያ ቤትን መሰረት ያደረጉ የንግድ ስራዎችን የሚሰሩ ነዋሪዎች ተጨማሪ ደንበኞችን ለመድረስ እርዳታ ይፈልጋሉ።

መፍትሔዎች

ለአነስተኛ የንግድ ድርጅቶችና መኖሪያ ቤትን መሰረት ያደረጉ የንግድ ስራዎች በተለይም ባለቤቶቻቸው በአብዛኛው የንግድ ድርጅቶችን ለመጀመርና ለማሳደግ አጋጆች የሚያጋጥሟቸው ስደተኞች፣ ጥገኝነት ጠያቂዎችና ሌሎች የተለየ ቀለም ያላቸው ሰዎች ለሆኑ አነስተኛ የንግድ ድርጅቶችና መኖሪያ ቤትን መሰረት ያደረጉ የንግድ ስራዎች ድጋፍ ማድረግ። ይህን የሚያሳኩ ጥቂት ሀሳቦች የሚከተሉትን ያጠቃልላሉ፡

- » መኖሪያ ቤትን መሰረት ላደረገ የንግድ ስራ ባለቤቶች አገልግሎቶችን ሀብቶችን ማቅረብ። አገልግሎቶች የቋንቋዎችን ባህሎች ብዝህነትን ያገናኛሉ እንዲሆኑ ማረጋገጥ
- » ለተለያዩ የአነስተኛ የንግድ ድርጅቶች ባለቤቶች የጋራ፣ በተመጣጣኝ ዋጋ የሚቀርቡ የኪራይ ቦታዎች ማዘጋጀት
- » የአካባቢ የአነስተኛ የንግድ ድርጅት ባለቤቶችን በተለይም የተለየ የቆዳ ቀለም ያላቸው ባለቤቶችን ህልውና ለማስቀጠል እንደ የአርሲደሮች ገበያዎች፣ ተንቀሳቃሽ የገበያ ቦታዎች፣ ወዘተ የመሳሰሉ ቦታዎችን ማዘጋጀት።
- » ለ Historic Parkrose Main Street የንግድ ስራዎች ድጋፍ ማድረግ



የሳንዲ ቦሌቫርድ ደህንነት

ችግሮች

- » ሳንዲ ቦሌቫርድ ለመኖሪያ ቦታዎች በእግር መንገድ ርቀት የሚገኙ ብዙ የንግድ ድርጅቶችና ሌሎች መዳረሻ ቦታዎች ያሉት ቢሆንም ከፍተኛ የትራፊክ መጨናነቅ መኖሩ እና ለደህንነት አስተማማኝ የእግረኛ ማቋረጫዎች ጥቂት መሆናቸው ሰዎችን በእግር እንዲጓዙ አያበረታቱም።
- » በፓርክሮዝ ውስጥ ሳንዲ ቦሌቫርድ ከፍተኛ የመኪና ግጭቶች ከሚደርሱባቸው ቦታዎች መካከል አንዱ ሲሆን ባለፉት አምስት አመታት ውስጥ ከ 300 በላይ ግጭቶች መድረሳቸው ሪፖርት ተደርጓል – አብዛኞቹ ከባድ ጉዳቶች በእግረኞች ላይ የደረሱ ናቸው።

መፍትሄዎች

ሳንዲ ቦሌቫርድን ለእግር መንገድ፣ ጉዞና የንግድ ስራ አስተማማኝ ቦታ የሚያደርጉ ማሻሻያዎችን ማስተዋወቅ የሚመከሩ ማሻሻያዎች የሚከተሉትን ያጠቃልላሉ፡

- » የ NE 106th (በ Parkrose Hardware) እና በ NE 115th መንገድ ማቋረጫዎችን ማቋረጥን ቀላል ለማድረግ ተጨማሪ ምልክት የተደረገባቸው የእግረኛ ማቋረጫዎችን መጨመር።
- » አደገኛ ማቋረጫዎችን ሁኔታ ማሻሻል
- » የመንገድ መብራቶችን ደረጃ ማሳደግ
- » የትራንዚት አገልግሎቶችን እና የአውቶቡስ ማቆሚያ ቦታዎችና ጣቢያዎችን በማሻሻል ወደ ቦታው በአውቶቡስ መድረስ ቀላል እንዲሆን ማድረግ።



Make Your Mark
(even if it's just putting your hands in wet cement)

የመኖሪያ መንደር የትራንስፖርት ፍላጎቶች

ችግሮች

- » ፓርክሮች በአብዛኞቹ መንገዶች ላይ የጎን የእግረኛ መንገድ አለመኖሩ፣ ብዙ ከፍተኛ የትራፊክ መጨናነቅ ያለባቸው መንገዶች መኖራቸው (ለምሳሌ፡ 102nd፣ Prescott፣ እና Fremont) እና የብስክሌት መገልገያዎች ጥቂት መሆናቸው የሰዎችን ወደ አካባቢ መዳረሻዎች በእግር ጉዞ ወይም በብስክሌት እሄዳለሁ ብሎ የማሰብ አቅም ገድቦታል።
- » በሞቃት የበጋ ቀናት ጥላ የሚገኝባቸው ዛፎች የሚገኙባቸው መንገዶች ጥቂት ናቸው። የፓርክሮች ማህበረሰብ የከተማ ተጽእኖዎችን ለመገደብና የበለጠ ለመኖሪያ አመቺ አካባቢ ለመፍጠር ተጨማሪ የመንገድ ዛፎችና ሌሎች አረንጓዴ ነገሮች ያስፈልጉታል።

መፍትሄዎች

መንገዶችን ለሰዎች ወደ አካባቢ መዳረሻዎች በእግርና በብስክሌት ለመሄድ አስተማማኝና ቀላል በሚሆኑበት መልኩ ማሻሻል። የተመከሩ ማሻሻያዎች የሚከተሉትን ያጠቃልላሉ፡

- » የጎን መንገዶችና የእግረኛ ማቋረጫዎችን መገንባት እና መጨናነቅ በሚበዛባቸው መንገዶች ላይ በተለይም እንደ NE Shaver የመሳሰሉ ከትምህርት ቤቶች ጋር የሚያገናኙ መንገዶች ላይ ያሉትን መብራቶች ማሻሻል
- » ዝቅተኛ የትራፊክ ፍሰት ባለባቸው መንገዶች ላይ አስተማማኝና ለመድረስ ቀላል እንዲሆኑ ለማድረግ የብስክሌት መንገዶችን መጨመር ወይም ማሻሻል
- » እንደ የእግረኛ መንገድ ማሻሻያዎች አንድ ክፍል የመንገድ ዛፎችና አረንጓዴ እጽዋትን መጨመር
- » ከሳንዲ ቦሌቫርድ በስተ ሰሜን በኩል በቅርበት ከሚገኙ የስራ ቦታዎች ጋር የሚገናኙ የትራንዚት፣ የብስክሌትና የእግረኛ ማገናኛዎችን ማሻሻል



የማህበረሰብ ቦታዎችና ለተፈጥሮ ተደራሽ መሆን

ቸግሮች

- » ግማሽ ያክሉ የፓርክሮች ነዋሪዎች ከማህበረሰብ ፓርክ ከግማሽ ማይል በላይ ርቀት ይኖራሉ
- » በቅርብ የሚገኘው የተፈጥሮ ቦታ ኮሎምቢያ ስላፍ ቢሆንም በመኖሪያ መንደሩ ውስጥ ምንም የህዝብ ወደዚህ መድረሻ ቦታዎች የሉም
- » ወጣቶች ከትምህርት በኋላ የሚሄዱባቸው፣ የቤት ስራ የሚሰሩባቸው፣ በተግባሮች ላይ የሚሰተፉባቸው፣ እና ከስራዎችና የማህበረሰብ ዕድሎች ጋር የሚገናኙባቸው የማህበረሰብ ማዕከላት ወይም ሌሎች አስተማማኝ የማህበረሰብ ቦታዎች ማግኘት ይፈልጋሉ።

መፍትሔዎች

ሰዎች የሚዝናኑባቸው፣ የሚሰባሰቡባቸው እና ለሚኖሩበት አካባቢ በቅርበት ተፈጥሮን የሚያገኙባቸው የማህበረሰብ ቦታዎች ማዘጋጀት። ይህን ለማሳካት የሚያስችሉ እርምጃዎች የሚከተሉትን ያጠቃልላሉ፡

- » ለፓርክሮች ማህበረሰብ አዲስ ፓርክና የማህበረሰብ ማዕከል ስለሚሰራበት ሁኔታ ማመቻቸት
- » ኮሎምቢያ ስላፍን ሰዎች ሄደው እንዲጠቀሙበት ማሻሻል
- » በሳንዲ ቦሌቫርድ የንግድ ስራ ዲስትሪክት ወይም እንደ የ Rossi Farms ልማት አንድ ክፍል የማህበረሰብ መሰባሰቢያ ቦታዎችን ማዘጋጀት
- » በመንገዶች ላይ ተጨማሪ ዛፎችና እጽዋቶች መትከል፣ እና የህዝብ መገኛ ቦታዎችን አረንጓዴነት ለመጠበቅ የማህበረሰብ ጽዳቶችን ማደራጀት።





Emergency kit

የአስቸኳይ ጊዜ ዝግጁነት

ችግሮች

- » የፓርክድዝ ማህበረሰብ አባላት እንደ እጅግ ከፍተኛ ሙቀት ወይም ቅዝቃዜ፣ መብረቅ የሚያስከትል ብልጭታ ወይም ከፍተኛ ርዕደ መሬት ለመሳሰሉ ሊመጡ የሚችሉ ማንኛውም የድንገተኛ ጊዜ ሁኔታዎች መዘጋጀት አለባቸው።
- » ብዙ የማህበረሰብ አባላት የድንገተኛ ጊዜ መጠቀሚያዎች ምን እንደሆኑ ወይም እነዚህን እንዴት እንደሚጠቀሙ፣ ሀይል በሚቋረጥበት ወቅት ሞባይል ስልኮቻቸውን ቻርጅ ለማድረግ የት እንደሚሄዱ ወይም በቀውስ ጊዜ በማህበረሰቡ ውስጥ ማን ጋር መሄድ እንዳለባቸው አያውቁም።

መፍትሔዎች

- ለፓርክድዝ ማህበረሰብ የሚከተሉትን ጨምሮ በጋራ ሀብቶች እና የማህበረሰብ ዝግጁነትን የሚያሻሽሉ ድርጊቶች ላይ ተመስርቶ የአስቸኳይ ጊዜ ዝግጁነት ስትራቴጂ ማዘጋጀት፡
- » የአስቸኳይ እንክብካቤ ማዕከላትን፣ የእሳት አደጋ ጣቢያዎች ማሻሻያዎችን፣ የድንገተኛ ጊዜ መረጃ ምልክቶችን፣ የመቀዝቀዣ/መሞቂያ መጠለያዎችን እና በሀይል መቋረጥ ወቅት የህዝብ የሀይል ማግኛ ምንጮችን ጨምሮ የአስቸኳይ ጊዜ መሰረተ ልማቶችን ማዘጋጀት።
 - » የካርቦን ልቀቶችን ለመጨመር የከተማ አረንጓዴ ቦታ ማዘጋጀት
 - » እንደ የአስቸኳይ ጊዜ ዝግጁነት እቅድ ያሉ የአስቸኳይ ጊዜ ግንኙነት ምንጮችን ማዘጋጀት እና እንደ የ Argay-Parkrose NET ቡድን የመሳሰሉ አሁን ያሉ የአስቸኳይ ጊዜ አገልግሎቶችን መደገፍ
 - » ጭንቀት ለሚያጋጥማቸው መኖሪያ መንደሮች ቀጣይ የሥነ ልቦና ድጋፍ አገልግሎቶችን የሚያቀርብ ኔትወርክ መፍጠር
 - » እድሜ ጠገብ የሆኑ የንግድ እና የመኖሪያ ህንጻዎች የመሬት መንቀጥቀጥን መቋቋም እንዲችሉ ማሻሻያዎች ለማድረግ የገንዘብ ድጋፍ ይፈልጉ

ምስጋና

ማብራሪያዎች/ስዕሎች

Say'Yonce Tate

Ben Torres

ስሜ Say'Yonce Tate (Seance Tate) እና የ 17 ዓመት ዕድሜ ያለኝ የ 12ኛ ክፍል ተማሪ ልጃገረድ ስሆን በዚህ ዓመት (2022) እመረቃለሁ። እስከማስታወሰው ድረስ ቅልቅል የሚያ ኪነ ጥበብ የፈጠርኩ ሲሆን በሥነ ጥበብ ስራዬ አማካኝነት የማህበረሰብ ስሜት ለመፍጠር በመስራቴ እንደምቀጥል ተስፋ አደርጋለሁ። ለማህበረሰቤ የእይታ ተጽእኖ ፈጣሪዎችን በማቅረቤ እና እያደጉ የሚሄዱ ሀሳቦችን እውን በማድረግ ይስተኛ ነኝ። የኪነ ጥበብ ስራዬን ትልቁን ድርሻ የሚወስደው ግልጽና ዝርዝር ግራፈካሶችን ለማቅረብ ፈጠራና የተነሳሽነት ምንጭ እንዲኖረኝ ያስችለኝ ዘንድ ያለፉ ጊዜያት ተሞክሮዎችን መጠቀሜ ነው። ከቅርብ ጊዜ ወዲህ በዙሪያችን ብዙ ነገሮች የተከሰቱ ቢሆንም ከራሳችን ማህበረሰቦች በመጀመር የአለማችንን ወቅታዊ ችግር ለመፍታት ድምጻችንን ማሰማትና ሀብቶቻችንን መጠቀም ይኖርብናል። አለማችንን አስተማማኝ በማድረግ፣ የተማሉ የጥንቃቄና የመጠባበቂያ እቅዶችን በማዘጋጀት የማምን ሲሆን እነዚህ ሌሎች ሰዎችን በነዚህ ላይ እንዲሰሩ እንደሚረዷቸው አምናለሁ።

CASHAPP: Spltupop | VENMO: @plutopop

ስሜ Ben Torres፣ እና የ 15 ልጅ ስሆን የሁለተኛ ዓመት ተማሪ ነኝ። አካባቢዬ ላይ ለውጥ ለማምጣት እየሞከርኩ ነው። በህይወቴ ዘመኔ በሙሉ የኖርኩት ፓርክሮዝ ውስጥ ሲሆን ብዙ ለውጦችንም አደጋዎችንም ያየሁ በመሆኑ ለማህበረሰቤ የድርሻዬን ማበርከት እፈልጋለሁ። በምችለው መንገድ ሁሉ በማህበረሰባችን ላይ ተጽእኖ ማሳደር እፈልጋለሁ። ከ 10 ዓመቱ ጀምሮ ቀለም የምቀባና ከዚያ በፊት ጀምሮ ደግሞ ስዕል እስል የነበረ በመሆኑ እነዚህን ስዕሎች በማጋራቴ እድለኛ ነኝ። ለኪነ ጥበብ በጠቅላላው ከፍተኛ ፍላጎት ያለኝ እና ይህን ለመሆን ባለው ከፍ ያለ አጋጅ ምክንያት አስቸጋሪ ቢሆንም ምን አይነት ኪነ ጥበብ እንደምሰራ ሊሰማኝ፣ ጠቃሚ መልዕክቶችንም ማስተላለፍ እችላለሁ ብዬ አስባለሁ። እዚህ የሚገኝ ማንኛውም ሰው እኔ ያገኘኋቸውን ተመሳሳይ ዕድሎች እንዲያገኝ እና የፓርክሮዝ ነዋሪዎች ለውጥ ለማምጣት ጥረት እያደረገ እንደሆነ በማወቅ የደህንነት ስሜት እንዲሰማው እፈልጋለሁ።

የተማሪ አስተባባሪ

Lillyanne Pham

የፕሮጀክት ሥራ አስኪያጆች

Seile Tekle (Historic Parkrose)

Leslie Lum እና Bill Cunningham (BPS)

የሌይኦውት/ አቀማመጥ ዲዛይን:

Angie Martinez

የግንኙነት መረጃ

ስለ ዕቅዱ የተመለከተ ተጨማሪ ዝርዝሮችን ለማግኘት **የፓርክሮዝ የማህበረሰብ ዕቅድ** ድረገጽን ይጎብኙ (በእንግሊዘኛ ብቻ)።

Historic Parkrose:

info@historicparkrose.com

Portland Bureau of Planning and Sustainability

Bill.Cunningham@portlandoregon.gov



THE BUREAU OF
PLANNING &
SUSTAINABILITY

ይህ ፕሮጀክት በከፊል ከትራንስፖርትና ዕድገት አስተዳደር Transportation and Growth Management (TGM) ፕሮግራም በሚገኝ እርዳታ የገንዘብ ድጋፍ የሚደረግለት ሲሆን ፕሮግራሙ የአፈጎን የትራንስፖርት መምሪያ እና የአፈጎን የመሬት ጥበቃና ልማት መምሪያ የጋራ ፕሮግራም ነው። ይህ የ TGM እርዳታ በፊደራል Fixing America's Surface የትራንስፖርት ሕግ ("FAST Act")፣ የአካባቢ አስተዳደር እና የአፈጎን ግዛት ፈንድ በከፊል የገንዘብ ድጋፍ ይደረግለታል።

የዚህ ሰነድ ይዘቶች የግድ የአፈጎን ግዛትን አመለካከቶች ወይም ፖሊሲዎች መግለጽ አይጠበቅባቸውም።